



## ኣብ'ዚ 27 ዓመት ዘይተዘረበን ዘይተጸሕፈን የለን፡ ዝተገብረ ኹ!

**ርእሰ ዓንቁጽ**

**ሰዲህኤ**

**22 ጥሪ 2019**

እወ፡ ብደሕሪ ሕጂ'ውን ከዝረብ ክጸሕፍዮ፡ ምስ'ቲ ኩሉ ዝተዘርበን ዝተጸሕፈን ግን ሓደ ኣገዳሲ ዝተፈጸመ ታሪኽ ኣሎ። ዘይክሓድ ሓቂ መሰረት ደምበ ተቃውሞ ኤርትራ ኣገገር ምልካዊ ስርዓት ህግዲፍ ጸኒዑ ጠጠው ብምባል ዝገበሮ ታሪኻዊ ቁም- ነገር ጉዳይ ሕግን ፍትሕን፡ ሰላምን ራህዋን፡ ሓርነትን ኣብ ሃገርና ክነግስ፡ ነቲ ብሕድሪ ዝተቐበሎ ሽግ ሓርነት ከይትጠፍእ ዓቂቡ ሃልሃል እንዳበለት፡ ብሕድሪ ከኣ ንመንእሰይ ወለዶ ኤርትራ ከምሓላልፍ ምብቕዮ። እዚ ንምግባር መስዋእቲ ዝተኸፍሎ ቀለል ኣብ ርእሲ ዘይምንባሩ ትብዓት ቆራጽነት ወሳኒ ሓሳብ ዘድልዮ ምንባሩ። ክብርታት ዕላማ ሓርነት ህዝቢ ኤርትራ ከኣ ማዕረ ክንደይ ከቢድ ሓላፍነት ዘለዎ ምዃኑ ካብ ዘረጋገጸ'ዚ መስዋእትታት'ዮ። ምስ'ቲ ኩሉ ኣብ ደምበ ተቃውሞ ዘሎ ዘይምስምማዕ ግን ቀስ ብቀስ ህዝቢ ዝዳሰሎ፡ ሰፊሕ ህዝቢ ዝሳተፎ ቃልሲ ኣገገር ህግዲፍ ኣውራሳ ኣሎ።

ካብ ተሞክሮታትና ክንምሃርን፡ ንሃገራውን ህዝባውን ዕላማታት ኣብ ዓወት ክበጽሕ ዝዘረብን ዝጸሓፍን ማዕረ ኣሳቡማና ሕጂ'ውን ክቅጽልዮ። ሕጂ ግን ሕድሪ ኣውራሰና ምቕጻል ንስለ ምቕጻል ዘይኮነ ሓድነት ስኒት ኤርትራውያን ዝረጋገጹሉ፡ ስኒት ሓድነት ኣገገር ምልካዊ ስርዓት ህግዲፍ ጥራሕ ዘይኮነ ንህዝባዊ ህጋኣር፡ንመኣረት ሕድሪ ስውኣትንምበር። ስለ'ዚ እታ ሽግ ከይጠፍአት ኣብ'ቲ ሃገራዊ ዕላማ ክትበጽሕ ምብላሓትን ዓቕምታታትን ክእልታትን ሃገራውያን ኣወሃሂድካ ኣብ ረብሓ ህዝብን ሃገርን ንምውዓል ዝያዳ ቃልሲ ዝሕተተሉ እዋን ከም ዘድሊ ንምገም ዝተሓብኦ ምስጢር ኣይኮነን። እዛ ተዓቕባ ዝጸንሐት ሓንሳብ ሓንሳብ ትበርሕ ፡ ሓንሳብ ሓንሳብ ጽልግልግ ትብል ሽግ ዘልኣለም ተሾሊዓ ክትነብር ዘድልዎ ኩሉ ክማላእ እንተዘይክኣሉስ ጽልግልግ ምባላ ተሪፉ ከይትጠፍኣና ንፈርሓሉን ግዜ'ኳ እንተበጸሕና፡ ብሓባራዊ ስምምዕን ምትሕግጋዝ ክንሰግር

ከንክሊል እጃምና አዋሃሂድና ጉዕዞ ቃልሲ ኣብ ምቅጻል ደረጃ እንተበጸሐና ንሰግኣሉን ንጠራጠራሉን ክህሉ ኣይግባእን። እሞ ከይንጠራጠርን ከይንሰግእን እቲ ዝሓሰብ ኣእምሮ፣ ስራሕ፣ ዝውሃሃድ ሓይልታት፣ ዝሓብር ኣየሓሳስባ ሃዩ ሕጂ ክብገስ ይግባኡ።

ሽግ ሕድሪ ሰው-ኣትን ሙብጽዓ ህዝብናን ባልባል ክትብል ዘድልዎ ካብ'ቲ ብዙሕ፣ ከም'ዚ ልዕል ክብል ዝተጠቐሰ ዝሓለፈ ነዊሕ ቃልሲ ኣንጻር ምልካዊ ስርዓት ህግዲፍ ነፍሰ ግምገማን ሚዛንን። ገምጋምን ሚዛንን ዘይብሉ ቃልሲ ከኣ መሕበሪ ኮምፓስ ዘይብሉ ጉዕዞ ባሕሪ ክይኸውን ክህሉ ዝክእል ዕድላት ምጥቃም ገለ ነቲ ዘይተመለሰ ሕቶታት ፍታሕ ክኸውን ዝክእል'ዩ። ኣድካሚ መስርሕ'ኳ እንተኾነስ መልሲ ዘይብሉ ሕቶ ግን ኣይኮነን። ይፈላለ ደኣ'ምበር ሃገራዊ ሕቶ ኩሉ ጊዜ መልሲ ኣለዎ።

ሃገር ከበሃል እንከሎ ንኩሉ እቲ ህዝቢ'ዩ፣ብሄራቲ፣ፖለቲካዊ ዕልማናዊ ሓይልታቱን ኣረእኣይኡን ፣ጻ እምነታቱ፣ ጾታታቱ፣ ኣተሓሳስብኡ ብዘይፍልልይ ኣብ ሓደ ሃገራዊ ኤርትራዊ ዕላማ ዝጥርንፍ ተርእዮ'ዩ። ሃገር ንምዕቃብ ከኣ ካብ'ቲ ንኩልና ሓደ ክገብርና ዝክእል ሃገራዊ መንፈስን ከም መንቐሊ ወሲድና ክንገብር ንዘሎና ምድላዎት ኩሉ ነፍስና ሰሪዕና ብቅሩብነት፣ ኣነጻርና ገለጽና ምስ'ቲ ሓቂ ገጽ ንገጽ ክንራኸብ ምስ ንክእል ጥራሕ'ዩ። እዚ ብልሓት ምትሕግጋዝ ምትሕብባር ኢደይ ኢድካ፣ ሃገር ንኩሉ ብማዕሪ ከም እትብጽሖ ዘክእልን ዝገብርን መርኣዎ ከኣ'ዩ።

ደምበ ተቃውሞ ሕድሪ ዓቕቡ ምኻድ ጥራሕ ኣኻሊ ኣይኮነን፣ ዝተዓቕበ ሕድሪ ከም ሕድሪ ህዝብና ክፈልጦ ክርድኦ ክሰርሓሉን ክጠቐሉን ምትብባዕ ምንቓሕ ኣብ መወዳእታ ኣብ ሸቶ ክበጽሕ ክገብር ዘሎ ግድነትን ሓላፍነትን ክህልዎ ምግባር። ካልእ ይትረፍ ኣብ'ዚ ንክርከበሉ ፍሉይ ህሉው ኩነታትና ክንትሓጋገዝ፣ ክንተሓባበርን፣ ኣብ ስምምዕ ተበጺሖ ህዝቢ ክጥርንፍ ሓላፍነት ዝወስድ ደምበ ተቃውሞ ኣብ ኣሰራርሕኡ ተበግሶ ቅንዕናን ግሉጽነት ክህልዎ ይግባእ።

ኣብ ክንዲ ባህርያትን ህግዲፍ ምዝራብ፣ ከምኡ'ውን ካብ ዝሓለፈ ቅድሚ ቅሩብ ኣዋርሕ ኣትሒዙ ክካየድ ዝጀመረ ተዋስኦታትን ትያትር ሰላም ገዲፍና፣ ብዛዓባና ብዛዕባ'ቶም ሰብ ሕድሪ ክንዛረብ ይግባእ። ኣብ መስርሕ ሰላም ኢትዮ-ኤርትራ ዝፍጸም ዘሎ ጌጋታት ኢድና ከየዋግወጥና ኣብ ኣካይዳና ዝጸንሐ ጉድለታት ብዝግበር ገምጋማት ክግለጽ ዝክእል'ዩ። መጽናዕትን ገምጋማት ወይ ከኣ ሰሚናራት ኣብ ዝካየደሉ መወከሲ ክለሃል ግድነት'ዩ፣ ይኹን'ምበር መወከሲ ንመደባትናን ኣጀንዳታትና ዝውሕሮን ዘጥፍኦን ወይ ከኣ ዘህስሶን ዘድብዝዞን ኣጀንዳ ክኸውን ኣይግባእን ንማለት'ዩ። ምእንቲ'ዚ ከኣ ዝዓበየ ክፋል ጸዕሪታት ገምጋም ቃልስና ብዓብዩ ንህዝብና ተስፋ ዝህብ፣ዘቃራራብ፣ ሓባራዊ ስርሓት ዘበራትዕ ሕዳሲ ንማእከላይ ህዝባዊ ስልጣን፣ ዲሞክራሲ፣ፍትሒ ከይዱ ከይዱ ከኣ ንዕላማታት ህዝቢ ዝዕወተሉ ተራፋ ዘሎ ስርሓት ንምዕቃት ምድላዎት ምግባር'ዩ ዝብል እምንቶ ኣማራጺ ዘይብሉ መስመር'ዩ። እዚ እምንቶን መስመር ቃልሲ ሰዲህኤ ከኣ ምስ'ቲ ህዝብና በጺሕዎ ዘሎ ደረጃ ንኣብዝሓ ሽግራት ክፈትሑ፣ክውግን ዝክእል'ዩ። ሕጂ ዝድለ ዘሎ ቅሩብነት

ተበገሶታት ንዝሮኾሩን ንዝዛኡተሉን ኣገባብ ቃልሲ ብሓባራውን ምድግጋፍን ስርሓት ምብርባርም ምኻኑ ይኣምን። በዚ ኣገባብን መንገድን ነቶም ዝተጸሕፉን ዝተዘርቡን ጉዳያት ሃገርና ኣጽኒዕና ብምሓዝ ብግብራዊ ስርሓት ከነሰንዮ ነግፊረግ ዘይበሉ ወሳኒ ግደታት ቃልሲ ይጥለብ።

ዘለኣለማዊ ክብርን ዝኸርን ንስውኣትና  
ዜናን ሓበሬታን  
ሰዲሀኤ